

## आज बसंत पंचमी है और महाकवि सूर्यकांत त्रिपाठी का जन्म दिवस

08February ,2011Prabhat Kumar Roy | 05:45:29

दिनांक 8 फरवरी 2011, आज बसंत पंचमी है और महाकवि सूर्यकांत त्रिपाठी निराला का आज जन्म दिवस है। हालांकि महाकवि सूर्यकांत त्रिपाठी निराला के जन्म दिवस की असल तारीख 29 फरवरी है किंतु निराला जी की हिदायत रही कि उनका जन्म दिन बसंत पंचमी को ही मनाया जाए अतः बसंत पंचमी को ही महाकवि सूर्यकांत त्रिपाठी निराला का जन्म दिवस सैलिब्रेट किया जाता रहा है। निराला ने जिस समय कविता रचना की शुरुआत की उनकी भावभूमि बंगाल रही थी। जैसे जैसे कविता रचना की विधा आगे बढ़ी, उनकी हिंदी ने स्थानीयता का ठाठ पकड़ लिया। महाकवि सूर्यकांत त्रिपाठी निराला का व्यक्तित्व भी उनके काव्य की तरह ही महान, विराट और आदर्शमय रहा। निराला जी की इंसान और उसकी जिंदगी में गजब की आस्था रही। अपनी सदी के अंतहीन सवाल को अपनी विराट काव्य यात्रा में रोंधने का अथक प्रयास निराला ने किया। इसीलिए वह कदाचित् पुराने नहीं पड़ते। उन्होंने किसी बंधन को अपनी जिंदगी में कभी स्वीकार नहीं किया। वह एक महान कवि होने के साथ ही महामानव रहे। समग्र जीवन चौतरफा यथार्थ से निराला जूझते रहे और उसे काव्यमय स्वप्नशील अभिव्यक्ति प्रदान करते रहे।

Reproduced by www.hobbyshobby.com with author's permission